

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

शुक्रवार - १७ एप्रिल २०२०

स्वर्गाचे राणी

प्रमुख : स्वर्गाचे राणी, उल्हास कर

प्रतिसाद : आल्लेलुया

प्रमुख : कारण तू जन्म दिलेला प्रभू येशू ग्विस्त

प्रतिसाद : आल्लेलुया

प्रमुख : आपल्या म्हणण्याप्रमाणे, उठला आहे

प्रतिसाद : आल्लेलुया

प्रमुख : आम्हासाठी देवाजवळ विनंती कर

प्रतिसाद : आल्लेलुया

प्रमुख : हे कुमारी मरिये, आनंद व उल्हास कर, आल्लेलुया

प्रतिसाद : कारण प्रभू खरोखर उठला आहे, आल्लेलुया

प्रमुख : आपण प्रार्थना करू या

सर्वज्ञ : हे परमेश्वरा, तुझा पुत्र आमचा प्रभू येशू याच्या पुनरुस्थानाने तू सर्व जगाला आनंदित केलेस .
त्याची माता धन्यवादित कुमारी मरिया हिच्या विनंतीमुळे आम्हाला अनंत जीवनाचा आनंद
मिळावा अशी कृपा कर, ही प्रार्थना आम्ही आमच्या प्रभूग्विस्ताद्वारे करतो . आमेन .

गायन : नवे गीत गा गीत क . ०३ किंवा प्रभुचा हा दीस.... गीत क . ०५

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू
या . परमेश्वर सैदैव सुवंदित असो .

सर्व : परमेश्वर सैदैव सुवंदित असो .

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

सर्व : सर्वशक्तिमान परमेश्वराजवळ व तुम्हा बंधूभिंर्निंजवळ मी कबूल करतो की, कल्पनांनी, शब्दांनी, कृत्यांनी व हयगारीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधूभिंर्निंना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

कुटुंब प्रमुख : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

दयायाचना

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : हे गिव्रस्ता, आम्हावर दया कर .

सर्व : हे गिव्रस्ता, आम्हावर दया कर .

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

आपण प्रार्थना करू या :

हे सनातन वापा, आमच्या समेटाचा करार म्हणून तू पुनरुत्थानाचे रहस्य घडवून आणलेस . या रहस्याद्वारे आम्हाला मिळालेले नवजीवन आमच्या आचरणातून प्रकट व्हावे म्हणून आम्हाला साहाय्य कर . ही प्रार्थना आम्ही तुझ्यावरोवर पवित्र आत्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू गिव्रस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन :

प्रेषितांची कृत्ये ४ : १ - १२

वाचक : प्रेषितांची कृत्ये ह्या पुस्तकामधून घेतलेले वाचन :

पेत्र आणि योहान लोकांवरोवर बोलत असता त्यांच्यावर याजक, मंदिराचा सरदार व सदुकी हे चालून आले . कारण ते लोकांना शिक्षण देऊन, येशूच्याद्वारे मेलेल्यांतून पुन्हा उठणे आहे असे उघडपणे सांगत होते . ह्याचा त्यांना संताप आला . तेव्हा त्यांनी त्यांना अटक केली आणि संध्याकाळ झाली होती म्हणून सकाळपर्यंत त्यांना चौकीत ठेवले . तथापि वचन ऐकणा-यापैकी पुष्कळांनी विश्वास ठेवला आणि अशा पुरुषांची संख्या सुमारे पाच हजार झाली .

दुस-या दिवशी यहुद्यांचे अधिकारी, वडील व शास्त्री, हे आणि प्रमुख याजक हन्ना आणि कयफा, योहान, आलेक्सांद्र व प्रमुख याजकांच्या कुळातील जितके होते तितके येशूश्लेमेत एकत्र जमले आणि त्यांनी त्यांना मध्ये उभे करून विचारले, “तुम्ही हे कोणाच्या सामर्थ्यानि किंवा कोणाच्या नावाने केले?” तेव्हा पेत्र पवित्र आत्याने पूर्ण होऊन त्यांना म्हणाला, “अहो लोकांधिका-यांनो व वडीलजनांनो, एका दुर्बल मनुष्यावर कसा उपकार झाला म्हणजे तो कशाने वरा झाला, ह्याविषयी आमची आज चौकशी व्हावयाची असेल, तर तुम्हा सर्वांना व सर्व इसरायल लोकांना हे कळावे की, ज्याला तुम्ही क्रुसावर खिलून मारले, त्याला देवाने मेलेल्यांमधून उठवले, त्या नाझरेथकर येशूच्या नावाने हा मनुष्य वरा होऊन तुमच्यापुढे उभा राहिला आहे . तुम्ही वांधकाम करणा-यांनी तुच्छ मानलेला जो दगड कोनशिला झाला तो हाच आहे आणि तारण दुस-या कोणाकडून नाही, कारण ज्याच्याद्वारे आपले तारण होईल असे दुसरे कोणतेही नाव आकाशांगाली मनुष्यांमध्ये दिलेले नाही .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र ११७ : १ - २, ४, २२ - २७

प्रतिसाद : वांधणा-यांनी नापसंत केलेला दगड कोनशिला झाला आहे .

१ . प्रभूला धन्यवाद द्या कारण तो चांगला आहे .

त्याचे वात्सल्य अनंत आहे .

आता इसरायच्या घराण्याने म्हणावे,

“त्याचे वात्सल्य अनंत आहे” .

प्रभूला भिणा-यांनी म्हणावे,

“त्याचे वात्सल्य अनंत आहे” .

प्रतिसाद : वांधणा-यांनी नापसंत केलेला दगड कोनशिला झाला आहे .

२ . वांधणा-यांनी नापसंत केलेला दगड

कोनशिला झाला आहे .

ही परमेश्वराची करणी आहे .

ती आमच्या दृष्टीने अद्भूत आहे.
प्रभूचा हा दिवस आहे,
ह्या दिवशी आपण उल्हास व आनंद करू या.

प्रतिसाद : वांधणा-यांनी नापसंत केलेला दगड कोनशिला झाला आहे.

३. हे प्रभू, आम्हाला वाचव,
हे प्रभू, आमची भरभराट कर.
प्रभूचे नाम धारण करून येणारा धन्य आहे.
प्रभूसदनातून आम्ही तुम्हाला आशीर्वाद देतो.
प्रभू परमेश्वर आमचा प्रकाश आहे.

प्रतिसाद : बांधणा-यांनी नापसंत केलेला दगड कोनशिला झाला आहे.

श्रीभवर्तमान जयघोष

आलेलुया, आलेलुया!
प्रभूचा हा दिवस आहे.
ह्या दिवशी आपण उल्हास व आनंद करू या.
आलेलुया!

शुभवर्तमान ४ योहन २१ : १ - १४

वाचक : योहानाच्या शभवर्तमानातून घेतलेले वाचन .

सर्व : हे प्रभो, तुझा गैरव असो .

तिवर्याच्या समुद्राजवळ येशू शिष्यांना पुन्हा प्रगट झाला . शिमोन पेत्र, दिदुम म्हटलेला थोमा, गालिलातील काना येथला नथनेल, जब्दीचे मुलगे व त्याच्या शिष्यापैकी दुसरे दोघे जण हे एकत्र जमले असता, शिमोन पेत्र त्यांना म्हणाला, “मी मासे धरावयास जातो .” ते त्याला म्हणाले, “आम्हीही तुझ्यावरोवर येतो .” तेव्हा ते जाऊन मचव्यात बसले, पण त्या रात्री त्यांना काहीही मिळाले नाही .

मग पहाट होत असता येशू समुद्रकिना-यावर उभा होता . तथापि तो येशू आहे असे शिष्यांनी ओळखले नव्हते . तेव्हा येशूने त्यांना म्हटले, “मुलांनो, तुमच्याजवळ काही खावयास आहे काय?” त्यांनी त्याला उत्तर दिले, “नाही” . त्याने त्यांना म्हटले, “मचव्याच्या उजव्या बाजूस जाळे टाका म्हणजे तुम्हाला भरपूर सापडेल .” म्हणून त्यांनी जाळे टाकले . तेव्हा माशांचा घोळका लागल्यामुळे ते त्यांना ओढवेना . ज्या शिष्यांवर येशूची प्रीती होती

तो पेत्राला म्हणाला, “अरे, हा तर प्रभू आहे!” हे ऐकून शिमोन पेत्रने अंगरखा घालून तो कमरेशी गुंडाळून घेतला, कारण तो उघडा होता आणि त्याने समुद्रात उडी मारली. दुसरे शिष्य माशांचे जाले ओढीत होडीतून आले, कारण ते किना-यापासून दूर नव्हते. सुमारे दोनशे हातावर होते.

मग किना-यावर उतरल्यावर त्यांनी कोळशाचा विस्तव आणि त्यावर घातलेली मासळी व भाकर पाहिली. येशूने त्यांना म्हटले, “तुम्ही इतक्यात धरलेल्या मासळीतून काही आणा.” तेव्हा शिमोन पेत्रने मचव्यावर चढून एकशे त्रेपन्न मोठ्या माशांनी भरलेले जाले किना-यावर ओढून आणले. तितके असताना जाले फाटले नाही. येशू त्यांना म्हणाला, “या, न्याहरी करा.” तेव्हा तो प्रभू आहे असे त्यांना समजले म्हणून “आपण कोण आहा?” हे त्याला विचारावयास शिष्यांतील कोणी धजला नाही. येशूने येऊन भाकर घेतली व त्यांना दिली. तशीच मासळीही दिली. येशू मेलेल्यांतून उठल्यावर आपल्या शिष्यांना प्रगट झाल्याची ही तिसरी वेळ.

प्रभूचे हे शुभवर्तमान.

सर्व : हे ख्रिस्ता, तुझी सुती असो.

चिंतन : गेथसेमेनी बागेत येशूला पकडायला आल्यावर पळालेला व येशूला तीनदा नाकारणारा पेत्र आता येशूच्या नावाचा प्रचार करण्याची कोणतीही संधी सोडत नाही. त्याला यहुद्यांच्या अधिका-यांसमोर पकडून आणले जात आहे व त्याच्यावर अनेक आरोप केले जात आहेत. अगोदर मरणाच्या भीतीने पळालेला पेत्र आता मृत्यू समोर उभा असताना सुद्धा येशूच्या नावाला साक्ष देतो. हा आमुलाग्र बदल पेत्रात झाला कारण त्याने पुनरुत्थित प्रभूला पाहिले होते व त्याच्या आत्याचा त्याच्यावर वर्षाव झाला होता. पेत्राचे प्रभूवर प्रेम होते ह्यात काहीही शंका नाही. त्यामुळे आजच्या शुभवर्तमानात आपण ऐकतो की, प्रभू आहे हे ऐकताच तो पाण्यात उडी मारून प्रभूपाशी गेला. प्रेम होते परंतु भीती होती जी पवित्र आत्याच्या सामर्थ्यने निघून गेली. ख्रिस्तावर प्रेम असेल पण त्याला साक्ष देण्यास भीती वाटत असेल तर आत्मा आपले सामर्थ्य आहे.

थोडावेल शांत राहून आपण चिंतन करू या.

आपण प्रार्थना करू याः

हे प्रभो, पुनरुत्थानाच्या वरदानांमुळे आमच्या जीवनात निर्माण झालेले नवचैतन्य पूर्णतेला ने. क्षणभंगूर गोष्टींवरून आमचे लक्ष काढून घे व स्वर्गीय राज्यावर दृष्टी केंद्रित करण्यास आम्हाला साहाय्य कर. ही प्रार्थना आम्ही आमच्या प्रभू ख्रिस्ताद्वारे करतो.

सर्वः आमेन.

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू गिव्रस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू गिव्रस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो ”. म्हणून आमच्या पापांकडे पाहू नकोस तर तुझ्या गिव्रस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुख्दा .

कुटुंब प्रमुख : आपण एकमेकांस शांतीवंदन करू या .

आपण प्रार्थना करू या :

हे प्रभो, गिव्रस्ताठायी तारण प्राप्त झालेल्या तुझ्या प्रजाजनांचे संरक्षण कर . त्याच्या कष्ट व मरणामुळे पापमुक्त झालेल्या आम्हाला त्याच्या पुनरुत्थानाचा आनंद नेहमी मिळत राहो . तो परमेश्वर असून सर्वकाळ जिवंत राहतो व राज्य करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ख्रिस्ताच्या शांतीत जाऊ या . आलेलुया आलेलुया

सर्व : देवाला धन्यवाद . आलेलुया आलेलुया .

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूख्रिस्ताद्वारे करतो . आमेन .

गायन : या हो या हो गीत क्रमांक : वसुंधरे गा २८६

